

Il-Kurunella tal-Madonna tad-Duttrina


Karmenu Massa

Fl-imghoddi, anzi sa madwar sittin sena ilu, il-liturġija fil-knisja kienet tkun kollha bil-Latin. Il-livell t'edukazzjoni kien baxx, b'hekk hafna ma kinux jifhem x'qed jinghad u kotba fuqhiex isegwu ma kellhomx għax ftit nies kienu jafu jaqraw. Għaldaqstant, kulhadd kien jitgħallem it-talb bl-amment. Fis-seklu dsatax bdew jidhru xi pubblikazzjonijiet zġhar ta' talb jew tagħlim tad-duttrina nisranija bil-Malti. Fosthom kien hemm il-kurunelli ta' tiffhir lil qaddisin li jigu ċelebrati l-festi parrokkjali tagħhom.

Il-kelma "kurunella" ġejja mill-kelma kuruna. Fl-imghoddi meta kien jintuza t-Taljan kienu jirreferu għalihom bħala "coroncina". Dan għaliex din tkun tikkonsisti min-numru ta' strofi fil-forma ta' poezija. Għalhekk tkun bħal kuruna ta' talbiet. L-istess kelma nużawha għall-kuruna tar-rużarju għax ukoll hi kuruna ta' talb. Dan il-forma ta' talb kien ikun faċli biex il-poplu jkun jista' jitgħallem malajr u jkun jista' jgħidha maċ-celebrant u mal-kumpliment tan-nies fil-knisja. Min kien jitgħallem xi kurunella kien ukoll jgħidha bħala parti mit-talb tiegħu ta' kuljum bħala devozzjoni.

Fost il-kurunelli, insibu waħda tal-Madonna tad-Duttrina miktuba apposta biex tinghad fil-parroċċa ta' Hal Tarxien. Din tinghad fit-tridu tal-festa b'devozzjoni lejn il-Madonna. Tikkonsisti f'seba' strofi u bejn strofa u oħra tinghad is-Sliema u l-Qaddisa. Fl-aħħar tal-kurunella nsibu wkoll talba lill-Madonna tad-Duttrina.

Minn dokument suż li nstab fil-kotba tal-Fratellanza



Il-kitba ta' Achille Ferris, fir-rikors li għamel għall-kurunella li kiteb hu stess

fl-arkivju Parrokkjali ta' Hal Tarxien, sirna nafu li din inkitbet fl-1875. Bis-saħħa ta' dan id-dokument li huwa f'forma ta' rikors, insiru nafu li l-awtur ta' din il-kurunella ma hu hadd hlief il-kttieb, edukatur u storiku Achille Ferris. F'dan ir-rikors,

l-awtur jitlob lill-Isqof Mons. Carmelo Conte Scicluna biex jgħati 40 jum indulgenza għal kull min jgħid din il-kurunella u erbghin jum għal kull min jgħid it-talba tal-aħħar.


Achille Ferris

Achille Ferris tweled l-Isla fis-7 ta' Lulju tal-1837 minn Francesco u Francesca nee Bertis. Sa qabel iggradwa mill-Università ta' Malta kien diġà wera


l-kapaċitajiet akkademici tiegħu. Ta' sittax-il sena kien diġà mlaħħaq bħala assistent surmast u sentejn wara laħaq ukoll surmast tal-Iskola Primarja Esperimentali fil-Belt Valletta. Fl-1882 gie mlaħħaq Spettur tal-Iskejjel tal-Gvern. Hu magħruf l-aktar fost l-istudjużi Maltin tal-istorja tal-knisja f'Malta għall-ktieb tiegħu "Descrizione storica Delle Chiese di Malta e Gozo" li ppubblika fl-1866. Ippubblika wkoll il-ktieb "Storia Ecclesiastica di Malta" fl-1887. Kien ukoll studjuż tal-ilsien Malti, tant li ppubblika studju dwar l-ismijiet tal-lokalitajiet Maltin bit-titlu "Notizie Storiche sull' Etimologia dei nomi appropriati a varie localita' del' Isola di Malta".

Fl-1881 ippubblika l-ktieb "Memorie dell' Inclito Ordine Gerosolimitano esistente nell' Isola di Malta" li għalih l-Ordni tal-Kavallieri ta' San Ġwann aċċettatu bħala membru fi hdanha.

Ippubblika wkoll diversi kotba ta' tagħlim għall-iskejjel primarji, li dak iż-żmien kienu għadhom fil-bidu tagħhom hawn Malta. Fosthom, tliet kotba bl-isem ta' "Lettura Italo-Maltese ad Uso delle Scuole Primarie" bejn l-1888 u l-1902. Kiteb ukoll diversi kotba oħra bl-Ingliz għall-



Achille Ferris (1837 - 1907)



Ir-rikors kollu

iskejjet primarji. Barra dawn kiteb ukoll xi kotba religjużi fosthom "Il-Hajja ta' San Frangisk t'Assisi" (1880), "L-Istorja tal-Madonna ta' Liesse" (1888) u "Il-Hajja ta' Sidna Ġesu' Kristu" (1892). Ta' dawn ix-xoghlijiet, għax kien persuna ta' karattru religjuż u għax kien involut fl-edukazzjoni, fil-filantropija u l-kultura, hu kien ingħata t-titlu ta' Kavallier tal-Ordni Pontifiċju ta' San Girgor.

Achille Ferris miet ta' 70 sena fid-dar tiegħu fil-Belt Valletta nhar l-1 ta' Frar ta' 1907.

Ir-Rikors

Fir-rikors għat-talba tal-indulgenza nsibu li hu indirizzat lill-Eċċellenza Tiegħu Rev. Mons. Dr. D. Carmelo Conte Scicluna, Arcisqof, Isqof ta' Malta. L-awtur, wara l-kliem "Umile Ricorso di" jiddeskrivi lilu nnifsu bħala "Achille Ferris, Maestro Principale nella Scuola Primaria Modello della Valletta". Dan hu kwazi l-istess mod kif jiddeskrivi lilu nnifsu f'kitbiet tiegħu fosthom fil-ktieb "Descrizione Storica Delle Chiese di Malta e Gozo".

Imbagħad, jgħaddi biex jispjega li l-Fratellanza tal-Madonna tad-Duttrina, imwaqqfa dan l-aħħar fil-Veneranda Knisja Parrokjali ta' Hal Tarxien, talbitu jikteb il-kurunella li tinsab mehmuża mar-rikors. Wara, fl-istess paragrafu jgħaddi għat-talba proprja li fiha jesprimi x-xewqa li l-V.E.Rma. (Vostra Eccellenza Reverendissima) jikkonċedi l-indulgenza ta' 40 jum għal kull min jgħid is-seba' strofi tal-kurunella bis-seba' Ave Maria. Imbagħad jitlob ukoll 40 jum ieħor għal kull min jgħid it-talba li biha tagħlaq din il kurunella.

Fl-aħħar ta' din il-kitba nsibu: il-post u d-data tat-talba li huma il-Belt Valletta fl-4 ta' Settembru 1875.

Aktar 'l isfel f'dan id-dokument insibu li din it-talba ntlagqhet u wara l-kliem "Si accorda" (hu miftiehem) insibu il-kliem "Valletta nel Palazzo Arcivesco" u l-istess data tal-4 ta' Settembru 1875. Dan jidika li jew it-talba għaddiet għand l-Isqof fl-istess jum li nkitbet u ittiehdet, jew min qed jgħamel it-talba mar hu stess għand l-Isqof.

Fl-aħħar ta' dan id-dokument insibu il-firma tal-Isqof bil-kliem "Carmelo Arciv Vescovo di Malta". Tajjeb ngħid, li kien l-istess Monsinjur Conte Scicluna, bħala Vigarju, li sena qabel waqqaf il-Fratellanza tal-Madonna tad-Duttrina f'Hal Tarxien.

Fil-ktieb tal-fratellanza, ta' dhul u hrug tal-ispejjez li kienu jsiru, insibu li fit-22 ta' Dicembru tal-1875 sar hlas għal mitt kopja tal-kurunella. Għalhekk, minnufih kif saret din il-kurunella għida b'devozzjoni lejn il-Madonna tad-Duttrina, bdiet tiġi stampata biex tkun imqasma fost il-fratelli u d-devoti.

Fil-1953 din il-kurunella giet ikkonfermata bin-"Nihil Obstat" u l-"Imprimatur". Dawn huma dikjarazzjoni li din il-kitba hi mehlusa minn żbalji dottrinali jew morali. "Nihil Obstat" ingħatat minn Patri Joseph Xuereb O.P. nhar it-22 ta' Ġunju. L-"Imprimatur" ingħatat fil-Kurja ta' l-Arcisqof minn Mons. Isqof Emanuele Galea Vigarju Ġenerali nhar is-27 ta' Ġunju.

Id-devozzjonijiet permezz tal-kurunelli llum naqsu hafna. Fortunatament, qed jinżammu haġġin għax għadhom jingħadu fi żmien il-festi fil-knejjes Maltin. Dawn huma forma letterarja minn tal-bidu fil-kitba bil-Malti. Il-poplu kollu kien jgħamel hafna użu minnhom fit-talb tiegħu ta' kuljum.

KURUNELLA
TAL-
MADONNA TAD-DUTTRINA

O Marija glorja tagħna
Bhal uliedek inselmulek,
Nitolbuk li bil-qalb tiegħi
Dan il-talb li sev ngħamulek.
Oħalfez Inti Omma hanina,
O Madonna tad-Duttrina.
Pater, Ave, Glorja.

F'dan il-wieġ minn tat-tbatija
Nitolbuk li tneqf magħna,
U mill-qerq tharissus dejjem
Minn tal-biefer għadu tagħna.
U għal dan il-qawwa tina
O Madonna tad-Duttrina.
Pater, Ave, Glorja.

Bil-virtù li kellek Inti
Lihna żejjen ulied tiegħek,
Sabies dejjem kif nixtenu
Marbutin inkenu miegħek.
B'dana biss għandek tghamina
O Madonna tad-Duttrina.
Pater, Ave, Glorja.

Aghmel Inti li mad-dinja
Qatt ma ukonu marbutin
Eda għall-hwejjeġ tas-sema
Biss inkenu miegħudin.
Din il-hsara kelles fina
O Madonna tad-Duttrina.
Pater, Ave, Glorja.

Bhal Omma tagħna tad-Duttrina
Int għallimna l-Biza' t'Alla
U wettaqna f'idek il-idei
Li Gesu' bnec lihna halla.
F'ina l-żig dejjem mexxina
O Madonna tad-Duttrina.
Pater, Ave, Glorja.

Meta il-lahbar ta' hajjina
Alma nkenu f'agunja,
F'hal-hzib zoh ienq' anallina
Bhal uliedek o Marija,
F'dak il-waqt il-hil għalina
O Madonna tad-Duttrina.
Pater, Ave, Glorja.

Int sa l-ahħar zomer madifa
Ir-ruħ tagħna mid-dubiet,
B'ux skollna x-sorti n'igħu
F'inkenu miegħek fis-socwriet.
Dan iknu jekk tassistina
O Madonna tad-Duttrina.
Pater, Ave, Glorja.

TALBA

L-ulied tiegħek o Marija
Hekk kif huma miegħarin
Lilek pagħtu kull foltrija
U għidulek ma' nsisin:
Inti waledek d'art bla l'ija
Bi kbir għajeg tal-buedma,
L-izjed safa Int Marija
Fost kemm huma l-qoddisin.
O Marija natuk qalbna
Bhal uliedek maffubin,
U Int mis-sema il-q' talbna
F'inkien m'bnec il-hanin.
Alma wledek, u Inti Omma,
Miegħek zommu marbutin,
Għax mill-għadu jekk tkun magħna
Zgar noforu rebbehin. Hekk ikun.

Nihil Obstat
datum die 22 Junii 1953
Fr. Josephus M. Xuereb O.P.
Cens. Theol.

Imprimatur
Datum in Curia Archiepiscopali Melitae
die 27 Junii 1953
† Em. Galea, Ep. Trall. in Asia
Vic. Gen.



L-egdem kopja stampata tal-kurunella li nstabet s'issa